



## **QORTI CIVILI PRIM' AWLA**

**ONOR. IMHALLEF MARK CHETCUTI LL.D.**

**Illum it-Tlieta, 10 ta' April, 2018**

**Fl-atti tal-Mandat ta' Inibizzjoni Nru. 505/2018  
fl-ismjiet**

**Sharon Tonna**

**vs**

**Dr Joseph Tonna**

### **Il-Qorti**

Rat ir-rikors ta' Sharon Tonna tas-27 ta' Marzu 2018 ghal hrug ta' mandat ta' inibizzjoni fil-konfront tal-intimat Dr Joseph Tonna sabiex jitwaqqaf l-esekuzzjoni ta' mandat ezekuttiv ta' zgumbrament (50/2018) mahrug fil-konfront tar-rikorrenti mill-intimat. Ir-raguni ghal din it-talba hi li l-mandat hu prematur ghax għadu ma skattax it-terminu meta r-rikorrenti għandha tizgombra mill-fond matrimonajli skond dak li gie ordnat fis-sentenza ta' separazzjoni bejn il-partijiet tas-27 ta' Jannar 2017.

L-intimat laqa' għal din it-talba billi issottometta li l-ligi tikkontempla mezzi ohra biex wieħed jattakka esekuzzjoni ta' mandat ezekuttiv u għalhekk dan il-mandat mhux necessarju. In oltre l-mandat gie mahrug minn Qorti fuq talba ta' parti u t-talba biex parti ma tkomplix bl-esekuzzjoni hi intelligibbli ghax l-esekuzzjoni issir mill-Qorti permez tal-ufficjali tagħha mhux mill-parti. Fl-ahhar hu inawdit li ordni ta' Qorti tigi mizmuma milli tigi ezegwita fuq talba ta' parti lill-istess Qorti ghalkemm f'sezzjoni differenti, b'mod partikolari b'att kawtelatorju li suppost għandu jzomm ezekuzzjoni ta' att ezekuttiv.

Rat l-atti u semghet lid-difensuri tal-partijiet.

### **Ikkunsidrat**

Din il-Qorti tqis illi l-intimat għandu ragun fuq bazi purament procedurali. L-artikolu 276 tal-Kap. 12 jghid illi ebda oppozizzjoni għal ezekuzzjoni ta' mandat ma għandu jigi kunsidrat qabel l-ezekuzzjoni ma tkun seħħet. Dan l-artikolu skjett u car ma jħallix lok ta' interpretazzjoni. It-talba tar-rikorrenti li jitwaqqaf l-ezekuzzjoni ta' mandat ezekuttiv fuq ordni tal-Qorti b'semplice mandat kawtelatorju hu kontrasens għal dak li hi l-kelma u l-ispirtu tal-ligi. La darba l-esekuzzjoni giet milquġha, l-ordni għandha tigi ezegwita u ma tistax tigi mxekkla mill-istess Qorti b'talba ohra permezz ta' mandat kawtelatorju bhal ma hu dan. Wara kollox il-mandat ta' inibizzjoni jintalab biex parti tinzamm milli tagħmel xi haġġi mentri l-esekuzzjoni ta' mandat ezekuttiv ma jsirx mill-parti izda mill-Qorti li tkun laqghet it-talba tal-parti.

Dan ma jfissirx li ma hemmx rimedju għal parti li thossha aggravata bil-hrug (b'distinzjoni għal esekuzzjoni) ta' mandat ezekuttiv ghax l-artikolu 281 jikkontempla preciz din is-sitwazzjoni fejn il-Qorti tista' tigi mitluba li thassar l-istess att ezekuttiv mahrug, u dan bla pregudizzju għal kull dritt iehor spettanti lir-rikorrenti.

### **Decide**

Għalhekk il-Qorti fic-cirkostanzi qed tichad it-talba għal hrug ta' mandat ta' inibizzjoni kontra l-intimat għar-ragunijiet mogħtija. Spejjeż għar-rikorrenti.

Onor. Mark Chetcuti LL.D.

Imħallef

Anne Xuereb

Deputat Registratur